

МИНИСТЕРСТВО ЗА ТРАНСПОРТ И ВРСКИ

Врз основа на член 38 став (11) од Законот за градење („Службен весник на Република Македонија“ бр. 130/09, 124/10, 18/11, 36/11, 54/11, 13/12, 144/12, 25/13, 79/13, 137/13 и 163/13) и член 4 став (2) од Законот за прибавување и размена на докази и податоци по службена должност („Службен весник на Република Македонија“ бр. 79/13), министерот за транспорт и врски донесе

ПРАВИЛНИК ЗА ФОРМАТА И СОДРЖИНАТА НА БАРАЊЕТО ЗА ИЗДАВАЊЕ НА ЛИЦЕНЦИТЕ ЗА УПРАВИТЕЛ НА ГРАДБА, ПРОЕКТИРАЊЕ НА ГРАДБИ, РЕВИЗИЈА НА ПРОЕКТНА ДОКУМЕНТАЦИЈА, ИЗВЕДУВАЧ НА ГРАДБИ, НАДЗОР НА ИЗГРАДБАТА НА ГРАДБИ И УПРАВИТЕЛ НА ОДРЖУВАЊЕ НА ОБЈЕКТИ КАКО И ПОТРЕБНАТА ДОКУМЕНТАЦИЈА

Член 1

Со овој правилник се пропишува формата и содржината на барањето за издавање на лиценците за управител на градба, проектирање на градби, ревизија на проектна документација, изведувач на градби, надзор над изградбата на градби и управител на одржување на објекти, како и потребната документација.

Член 2

Барањето за издавање на лиценца за управител на градба се поднесува на образец во А4 формат, во бела боја.

Барањето од став 1 на овој член содржи: назив на органот до кој се поднесува барањето, број, датум, наслов: „Барање за издавање на лиценца за управител на градба“, назив на правното лице, седиште на правното лице, ЕМБС на правното лице, дејноста за која се бара лиценцата, докази кои се доставуваат, телефон за контакт, електронска пошта, име, презиме и потпис на овластеното лице.

Формата и содржината на барањето од став 1 на овој член се дадени во Прилог 1 кој е составен дел на овој правилник.

Член 3

Кон барањето од член 2 на овој правилник, правното лице ги доставува следните докази:

- доказ дека е регистрирано за вршење на соодветната дејност и
- доказ дека има вработено најмалку две лица од кои едно лице со овластување А за надзорен инженер или овластување А за инженер за изведба и едно лице со овластување Б за надзорен инженер или овластување Б за инженер за изведба.

Член 4

Барањето за издавање на лиценца за проектирање на градби се поднесува на образец во А4 формат, во бела боја.

Барањето од став 1 на овој член содржи: назив на органот до кој се поднесува барањето, број, датум, наслов: „Барање за издавање на лиценца за проектирање на градби“, со наведување на видот на лиценцата (А или Б) и категоријата на градбите за кој што се бара лиценцата, назив на правното лице, седиште на правното лице, ЕМБС на правното лице, дејноста за која се бара лиценцата, докази кои се доставуваат, телефон за контакт, електронска пошта, име, презиме и потпис на овластеното лице.

Формата и содржината на барањето од став 1 на овој член се дадени во Прилог 2 кој е составен дел на овој правилник.

Член 5

Кон барањето од член 4 на овој правилник, правното лице ги доставува следните докази:

1. За добивање на лиценца А за проектирање:

- доказ дека е регистрирано за вршење на соодветната дејност и
- доказ дека има вработено најмалку тројца инженери од кои еден со овластување А за проектирање и еден со овластување Б за проектирање.

2. За добивање на лиценца Б за проектирање:

- доказ дека е регистрирано за вршење на соодветната дејност и
- доказ дека има вработено најмалку двајца инженери од кои еден со овластување Б за проектирање.

Член 6

Барањето за издавање на лиценца за ревизија на проектна документација за градби се поднесува на образец во А4 формат, во бела боја.

Барањето од став 1 на овој член содржи: назив на органот до кој се поднесува барањето, број, датум, наслов: „Барање за издавање на лиценца за ревизија на проектна документација за градби“, со наведување на видот на лиценцата (А или Б) и категоријата на градбите за кој што се бара лиценцата, назив на правното лице, седиште на правното лице, ЕМБС на правното лице, дејноста за која се бара лиценцата, докази кои се доставуваат, телефон за контакт, електронска пошта, име, презиме и потпис на овластеното лице.

Формата и содржината на барањето од став 1 на овој член се дадени во Прилог 3 кој е составен дел на овој правилник.

Член 7

Кон барањето од членот 6 на овој правилник, правното лице ги доставува следните докази:

1. За добивање на лиценца А за ревизија на проектна документација:

- доказ дека е регистрирано за вршење на соодветната дејност и
- доказ дека има вработено најмалку тројца инженери од кои еден со овластување А за ревизија на проектна документација и еден со овластување Б за ревизија на проектна документација.

2. За добивање на лиценца Б за ревизија на проектна документација:

- доказ дека е регистрирано за вршење на соодветната дејност и
- доказ дека има вработено најмалку двајца инженери од кои еден со овластување Б за ревизија на проектна документација.

Член 8

Барањето за издавање на лиценца за изведувач на градби се поднесува на образец во А4 формат, во бела боја.

Барањето од став 1 на овој член содржи: назив на органот до кој се поднесува барањето, број, датум, наслов: „Барање за издавање на лиценца за изведувач на градби“, со наведување на видот на лиценцата (А или Б) и категоријата на градбите за кој што се бара лиценцата, назив на правното лице, седиште на правното лице, ЕМБС на правното лице, дејноста за која се бара лиценцата, докази кои се доставуваат, телефон за контакт, електронска пошта, име, презиме и потпис на овластеното лице.

Формата и содржината на барањето од став 1 на овој член се дадени во Прилог 4 кој е составен дел на овој правилник.

Член 9

Кон барањето од членот 8 на овој правилник, правното лице ги доставува следните докази:

1. За добивање на лиценца А за изведувач на градби:

- доказ дека е регистрирано за вршење на соодветната дејност и
- доказ дека има вработено најмалку 20 лица од кои три лица со овластување А за инженер за изведба и едно лице со овластување Б за инженер за изведба.

2. За добивање на лиценца Б за изведувач на градби:

- доказ дека е регистрирано за вршење на соодветната дејност и
- доказ дека има вработено најмалку пет лица од кои две лица со овластување Б за инженер за изведба.

Член 10

Барањето за издавање на лиценца за надзор на изградбата на градби се поднесува на образец во А4 формат, во бела боја.

Барањето од став 1 на овој член содржи: назив на органот до кој се поднесува барањето, број, датум, наслов: „Барање за издавање на лиценца за надзор на изградбата на градби“, со наведување на видот на лиценцата (А или Б) и категоријата на градбите за кој што се бара лиценцата, назив на правното лице, седиште на правното лице, ЕМБС на правното лице, дејноста за која се бара лиценцата, докази кои се доставуваат, телефон за контакт, електронска пошта, име, презиме и потпис на овластеното лице.

Формата и содржината на барањето од став 1 на овој член се дадени во Прилог 5 кој е составен дел на овој правилник.

Член 11

Кон барањето од членот 10 на овој правилник, правното лице ги доставува следните докази:

1. За добивање на лиценца А за надзор на изградбата на градби:
 - доказ дека е регистрирано за вршење на соодветната дејност и
 - доказ дека има вработено најмалку четворица инженери од кои двајца со овластување А за вршење на надзор.
2. За добивање на лиценца Б за надзор на изградбата на градби:
 - доказ дека е регистрирано за вршење на соодветната дејност и
 - доказ дека има вработено најмалку тројца инженери од кои двајца со овластување Б за вршење на надзор.

Член 12

Барањето за издавање на лиценца за управител на одржување на објекти се поднесува на образец во А4 формат, во бела боја.

Барањето од став 1 на овој член содржи: назив на органот до кој се поднесува барањето, број, датум, наслов: „Барање за издавање на лиценца за управител на одржување на објекти“, назив на правното лице, седиште на правното лице, ЕМБС на правното лице, дејноста за која се бара лиценцата, докази кои се доставуваат, телефон за контакт, електронска пошта, име, презиме и потпис на овластеното лице.

Формата и содржината на барањето од став 1 на овој член се дадени во Прилог 6 кој е составен дел на овој правилник.

Член 13

Кон барањето од членот 12 на овој правилник, правното лице ги доставува следните докази:
- доказ дека е регистрирано за вршење на соодветна дејност и
- доказ дека има вработено најмалку две лица од кои едно лице со овластување А за инженер за изведба или овластување А за надзорен инженер, а едно лице со овластување Б за инженер за изведба или овластување Б за надзорен инженер.

Член 14

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-2954/1
10 февруари 2014 година
Скопје

Министер
за транспорт и врски,
Миле Јанакиески, с.р.